

கலைஞர்
100
1924 - 2024

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 83 - ஒலி: 103 - திருவள்ளூர் ஆண்டு 2055 - கார்த்திகை 07 - வெள்ளிக்கிழமை 22 நவம்பர் 2024 - வெளியூர் 12 + 8 பக்கங்கள் Established: 10.8.1942 - Volume: 83 - Issue 103 - Thiruvalluvar Year - 2055 - Karthigai 07 - Friday 22 November 2024 - Dak 12 + 8 Pages ₹ 5.00

ரூ.330 கோடியில் - திருவள்ளூர் மாவட்டம்

பட்டாபிராமில் புதிய 'டைடல்' பூங்கா !

திருமுடிவாக்கத்தில் - துல்லிய பொறியியல் மற்றும் தொழில்நுட்ப மையம்!

முதல்வர் மு.க.ஸ்டாலின் இன்று திறந்து வைக்கிறார்!

சென்னை, நவ.22-

திருவள்ளூர் மாவட்டம், பட்டாபிராமில் ரூ.330 கோடி செலவில் புதிய 'டைடல்' பூங்கா மற்றும் காஞ்சிபுரம் மாவட்டம், திருமுடிவாக்கம் சிட்கோ தொழிற்பேட்டையில் துல்லிய பொறியியல் மற்றும் தொழில் நுட்ப மையம் ஆகியவற்றை முதலமைச்சர் மு.க. ஸ்டாலின் அவர்கள் இன்று திறந்து வைக்கிறார்.

அதன் விபரம் வருமாறு:-

தமிழ்நாட்டின் வடபகுதியிலுள்ள நகரங்களுக்கு தகவல் தொழில்நுட்ப வளர்ச்சியினை கொண்டு செல்லும் நோக்கத்துடன் திருவள்ளூர் மாவட்டம், பட்டாபிராமில் 11.41 ஏக்கர் பரப்பளவில், 330 கோடி ரூபாய் செலவில் தரை மற்றும் 21 தளங்களுடன் 5.57 லட்சம் சதுரடி பரப்பளவில் கட்டப்பட்டுள்ள டைடல் பூங்கா மாண்புமிகு தமிழ்நாடு முதலமைச்சர் அவர்களால் இன்று (22.11.2024) திறந்து வைக்கப்படுகிறது.

இக்கட்டத்தில் தகவல் தொழில்நுட்ப நிறுவனங்கள் செயல்பட தேவையான, நவீன தொலைத்தொடர்பு வசதிகள், தடை



யற்ற உயரமுத்த மும்முனை மின் இணைப்பு மற்றும் மின் இயக்கி வசதிகள், மின்னூக்கி வசதிகள், சுகாதார வசதிகள், தீ பாதுகாப்பு மற்றும் கட்டட மேலாண்மை வசதிகள், சிசிடிவி கேமரா வசதிகள், 24X7 பாதுகாப்பு வசதிகள், உணவகம் மற்றும் உடற்பயிற்சி கூடம் போன்ற அனைத்து வசதிகளும் ஏற்படுத்தப்பட்டுள்ளது. இக்கட்டமானது, 6,000 தகவல் தொழில்நுட்ப வல்லுநர்கள் பணி

புரியும் வகையிலும் பசுமை கட்டடம் வழி முறைகளின்படி கட்டப்பட்டுள்ளது.

இளைஞர்களுக்கு வேலைவாய்ப்பு!

பொருளாதார மேம்பாடு!

பட்டாபிராமில் இப்புதிய 'டைடல்' பூங்கா அமைக்கப்படுவதன் மூலம் தமிழ்நாட்டின் வடபகுதியைச் சார்ந்த குறிப்பாக திருவள்ளூர் உள்ளிட்ட சுற்றுவட்டார மாவட்டங்களில் உள்ள படித்த இளைஞர்கள் வேலைவாய்ப்பு பெறுவதுடன் அம்மாவட்டங்களின் சமூக பொருளாதார நிலையும் மேம்படும்.

இன்று நடைபெறவுள்ள பட்டாபிராம் 'டைடல்' பூங்கா திறப்பு விழாவின்போது, பல்வேறு தனியார் தகவல் தொழில்நுட்ப நிறுவனங்களுக்கு அப்பூங்காவில் தள ஒதுக்கீட்டுக்கான ஆணைகளையும் தமிழ்நாடு முதலமைச்சர் அவர்கள் வழங்கவுள்ளார்கள்.

காஞ்சிபுரம் மாவட்டம், திருமுடிவாக்கம் சிட்கோ தொழிற்பேட்டையில் துல்லிய பொறியியல் மற்றும் தொழில்நுட்ப மையம் திறப்பு விழா

அதனைத் தொடர்ந்து, தமிழ்நாடு முதலமைச்சர் மு.க.ஸ்டாலின் அவர்கள்

இன்று (22.11.2024) குறு, சிறு மற்றும் நடுத்தரத் தொழில் நிறுவனங்கள் துறைசார்பில் காஞ்சிபுரம் மாவட்டம், திருமுடிவாக்கம் சிட்கோ தொழிற்பேட்டையில் துல்லிய உற்பத்தி பெருங்குழுமத்தால் முதற்கட்டமாக 18.18 கோடி ரூபாய் செலவில் அமைக்கப்பட்டுள்ள துல்லிய பொறியியல் மற்றும் தொழில்நுட்ப மையத்தை திறந்து வைக்கவுள்ளார்கள்.


இப்பெருங்குழும திட்டத்தின் முதல் பகுதியாக 18.18 கோடி ரூபாய் மதிப்பீட்டில் 13.33 கோடி ரூபாய் மானியத்துடன் வடிவமைப்பு மையம் (Engineering Design Centre), மறு பொறியியல் பரிசோதனைக் கூடம்

(ReEngineering Lab), சேர்க்கை உற்பத்தி மையம் (Additive Manufacturing Centre), மேம்பட்ட பயிற்சி மையம், காப்புரிமை (Patent) பதிவு வசதி மையம், நவீன பரிசோதனை மையம் (Testing Lab) போன்றவை நிறுவப்பட்டுள்ளன.

சிறு, குறு நிறுவனங்கள்

பயன்பெற வசதி ஏற்பாடு!

சென்னை மற்றும் அதனை சுற்றியுள்ள 14க்கும் மேற்பட்ட குறு, சிறு மற்றும் நடுத்தரத் தொழில் நிறுவனங்களின்



தொழிற்பேட்டை சங்கத்தினரால் இணைந்து உருவாக்கப்பட்ட சிறப்பு நோக்கு ஊர்தி (Special Purpose Vehicle) மூலம் அரசு மானியத்துடன் செயல்படுத்தப்படும் இத்திட்டத்தின் பொது வசதிகளை தமிழ்நாட்டில் உள்ள அனைத்து குறு, சிறு மற்றும் நடுத்தரத் தொழில் நிறுவனங்கள், ஸ்டாட்அப் நிறுவனங்கள், இளம் தலைமுறை பொறியாளர்கள், கல்லூரி மாணவர்கள் ஆகியோர் பயன்படுத்தி பயன் பெறலாம்.

சூரிய மின்சக்தி திட்டம் தொடங்க ரூ.2,100 கோடி லஞ்சம்! அமெரிக்க நீதிமன்றத்தில்

கவுதம் அதானி மீது குற்றப்பத்திரிகை தாக்கல் !

பிரதமர் மோடி காப்பாற்றிவரும் அதானியை உடனே கைது செய்ய ராசுல்காந்தி வலியுறுத்தல்!

புதுடெல்லி, நவ.22-

அமெரிக்க நீதிமன்றத்தில் கவுதம் அதானி மீது குற்றப்பத்திரிகை தாக்கல் செய்யப்பட்டுள்ள நிலையில், அதானி குழு நிறுவன பங்குகள் கடும் சரிவை சந்தித்துள்ளன. இதனிடையே அதானியை கைது செய்ய ராசுல்காந்தி வலியுறுத்தியுள்ளார்.

இந்தியாவில் சூரிய மின்சார விநியோகம் தொடர்பான ஒப்பந்தம் பெறுவதற்கு, சுமார் 2 ஆயிரம் கோடி ரூபாய் லஞ்சம் தர, பிரபல தொழிலதிபர் கவுதம் அதானி முன்வந்ததாகக் கூறி அமெரிக்க நீதிமன்றத்தில் குற்றப்பத்திரிகை தாக்கல் செய்யப்பட்டுள்ளது. இதன் எதிரொலியாக அதானி பங்குகள் 10 முதல் 28 சதவீதம் வரை சரிந்தன. அதானி எண்டர்பிரைசஸ் லிமிடெட் நிறுவன பங்கு விலை 10 சதவீதம் வரையும், அதானி போர்ட் விலையும் 10 சதவீதத்திற்கு மேலும் சரிந்து வந்ததாக அறியப்படுகிறது. அதானி பவர் நிறுவன பங்கு விலை 13 சதவீதமும், அதானி என்ஜி நிறுவன பங்கு விலை 20 சதவீதமும் சரிந்துள்ளது. இதனால் அதானி நிறுவனங்களின் முதலீடு செய்த முதலீட்டாளர்கள் அதிர்ச்சி அடைந்துள்ளனர்.

இதனிடையே, அதானி ஊழலை நாடாளுமன்ற கூட்டுக் குழு விசாரணை நடத்த வேண்டும் என காங்கிரஸ் கட்சி மீண்டும் வலியுறுத்தியுள்ளது. இதுகுறித்து

அக்கட்சியின் பொதுச்செயலாளர் ஜெய்ராம் ரமேஷ் வெளியிட்டுள்ள அறிக்கையில்,

அதானியை

பாதுகாக்கும் மோடி!

சூரிய மின்சக்தி திட்டத்திற்காக 2 ஆயிரத்து 100 கோடி ரூபாய் லஞ்சம் கொடுக்க முயன்ற வழக்கில் கவுதம் அதானிக்கு அமெரிக்க நீதிமன்றம் பிடிவாரண்ட் பிறப்பித்துள்ளதை சுட்டிக்காட்டியுள்ளார். கவுதம் அதானியின் ஊழல் கிரைம்சார்பில் முன்வைக்கப்படும் இதுவரை எந்தவொரு விளக்கமும் அளிக்கப்படவில்லை, நவம்பர்க்கையும் எடுக்கப்படவில்லை என்று அவர் விமர்சித்துள்ளார்.

முறைகேடுகளில் ஈடுபடும் அதானியை பிரதமர் மோடி பாதுகாக்கிறார் என்றும் ஜெய்ராம் ரமேஷ் குற்றஞ்சாட்டியுள்ளார். தற்போது, அமெரிக்க நீதிமன்றமே பிடிவாரண்ட் பிறப்பித்துள்ளதால் விசாரணை நடந்துள்ளது என்றும் ரமேஷ் வலியுறுத்தியுள்ளார்.

சூரிய மின்சக்தி சப்ளை ஒப்பந்தத்தை பெறுவதற்காக இந்திய அதிகாரிகளுக்கு 2 ஆயிரத்து 100 கோடி ரூபாய் லஞ்சம் கொடுக்க முயன்றதாக அமெரிக்க நீதிமன்றத்தில் கவுதம் அதானி மீது வழக்கு தொடரப்பட்டது. அமெரிக்க முதலீட்டாளர்களை ஏமாற்றுவதில், அதி

போன்ற குற்றச்சாட்டை கவுதம் அதானி மீது அமெரிக்காவின் பாதுகாப்பு மற்றும் எக்ஸ்ச்சு கமிஷன் சுமத்தியுள்ளது. அதானி நிறுவனத்தில் முதலீடு செய்த முதலீட்டாளர்களை கவுதம் அதானி ஏமாற்றியதாக மனுவில் தெரிவிக்கப்பட்டுள்ளது. இந்த வழக்கை விசாரித்த அமெரிக்காவின் புரூக்லின் நீதிமன்றம், கவுதம் அதானி உள்ளிட்ட 7 பேருக்கு பிடிவாரண்ட் பிறப்பித்து உத்தரவிட்டுள்ளது.

இந்நிலையில், இந்த வழக்கில் அதானி, அதானி மருமகன் சாகர் அதானி உள்ளிட்ட 8 பேர் மீது அமெரிக்க நீதிமன்றத்தில் குற்றப்பத்திரிகை தாக்கல் செய்யப்பட்டுள்ளது. அமெரிக்க சட்டங் களுக்கு எதிராக அமெரிக்க முதலீட்டாளர்கள் மீது குற்றம் 175 முதலீடுகள் பெறப்பட்டுள்ளது என்றும், இந்தியாவிலுள்ள பல மாநிலங்களில் சோலார் நிறுவனம் தொடங்க லஞ்சம் கொடுக்க முயற்சி செய்யப்பட்டுள்ளதாகவும், அமெரிக்காவில் உள்ள வழக்கை மறைத்து இந்தியாவில் பல மாநிலங்களில் முதலீடுகள் நடந்துள்ளது என்றும் குற்றப்பத்திரிகையில் தெரிவிக்கப்பட்டுள்ளது.

இதுதொடர்பாக இந்திய அதிபர் ஒருவரை 7 முறை அதானி சந்தித்துள்ளார் என்றும், ஊழல் ஆவணங்கள் பலவும் அழிக்கப்பட்டுள்ளன என்றும் குற்றப்பத்திரிகையில் குறிப்பிடப்பட்டுள்ளது.

அமெரிக்காவின் FBI உள்ளிட்ட விசாரணை அமைப்புகளின் அறிக்கைகளின் அடிப்படையில் இந்த குற்றச்சாட்டுகள் பதிவு செய்யப்பட்டுள்ளதாக கூறப்பட்டுள்ளது. புரூக்லின் நீதிமன்றத்தில் தாக்கல் செய்யப்பட்ட இந்த குற்றப்பத்திரிகையின் நகலும் தற்போது வெளியாகியுள்ளது.

எதிர்க்கட்சித் தலைவர்

ராசுல்காந்தி வலியுறுத்தல்!

அமெரிக்காவில் அதானி மீது எழுந்துள்ள குற்றச்சாட்டு குறித்து உடனடி விசாரணை தேவை என்றும், இந்த விவகாரத்தில் அதானி கைது செய்யப்பட வேண்டும் என்றும் மக்களவை எதிர்க்கட்சித் தலைவர் ராசுல்காந்தி வலியுறுத்தியுள்ளார்.

டெல்லியில் செய்தியாளர்களைச் சந்தித்த ராசுல்காந்தி, அதானி இந்தியா மட்டுமல்லாது, அமெரிக்காவிலும் முறைகேட்டில் ஈடுபட்டுள்ளதாகவும், இதனால், அவரை கைது செய்ய வேண்டும் என்று வலியுறுத்தினார். தொடர்ந்து முறைகேட்டில் ஈடுபட்டு வரும் அதானியை பிரதமர் மோடி காப்பாற்றி வருவதாகவும், இதனால், அதானி குழு முறைகேடுகள் குறித்து உடனடி விசாரணை தேவை என்றும் தெரிவித்துள்ளார். அதானி மீது பிரதமர் நடவடிக்கை எடுக்க முடியாது என்றும், ஏனெனில் அதானியின் கைப்பாவையாக மோடி செயல்படுவதாகவும் ராசுல்காந்தி குற்றம்சாட்டினார்.

கழகத் தலைவர் மு.க.ஸ்டாலின் தலைமையில்

கழக மக்களவை - மாநிலங்களவை உறுப்பினர்கள் கூட்டம்!

பொதுச்செயலாளர் துரைமுருகன் அறிவிப்பு !

தலைவர் மு.க.ஸ்டாலின் அவர்கள் தலைமையில் கழக மக்களவை - மாநிலங்களவை உறுப்பினர்கள் கூட்டம், இன்று (22-11-2024 - வெள்ளிக்கிழமை) மாலை 7.00 மணிக்கு, சென்னை, அண்ணா அறிவாலயத்தில் உள்ள கூட்ட அரங்கில் நடைபெறும்.

அதுபோது, கழக மக்களவை - மாநிலங்களவை உறுப்பினர்கள் அனைவரும் தவறாது கலந்து கொள்ளுமாறு கேட்டுக் கொள்கிறேன்.

பொருள் : நவம்பர் 25 அன்று தொடங்க உள்ள

நாடாளுமன்ற குளிர்கால கூட்டத் தொடர் - குறித்து

“அண்ணா அறிவாலயம்”

சென்னை - 600 018

நாள் - 21.11.2024



துரைமுருகன்

பொதுச் செயலாளர்

தி.மு.க.

மணிப்பூர் வன்முறை:

பள்ளி, கல்லூரிகளுக்கு நவ.23 வரை விடுமுறை!

இணையதளச் சேவையும் முடக்கம்!

இம்பால், நவ.22- மணிப்பூர் வன்முறை காரணமாக பதற்றம் நீடிப்பதால், நவம்பர் 23ம் தேதி வரை பள்ளி, கல்லூரிகளுக்கு விடுமுறை அறிவிக்கப்பட்டுள்ளது. இண்டர்

நெட் சேவையும் முடக்கப்பட்டுள்ளது. மணிப்பூரில் வன்முறை அதிகரித்து வருவதால், சட்டம் ஒழுங்கு பிரச்சினை ஏற்படுவதைத் தவிர்க்கவும், தேவையற்ற வதந்திகள் பர

வழிவாதை கட்டுப்படுத்தும் வகையிலும் இண்டர்நெட் சேவை கட்டுத்த 16ம் தேதி முதல் இரண்டு நாட்களுக்கு தடை செய்யப்படுவதாக மாநில அரசு அறிவித்தது. அதன் பின்னர் திங்கன்று இணைய சேவையை யானது மேலும் இரண்டு